
THE KASHMIR SERIES
OF
TEXTS AND STUDIES.

KASHMIR SERIES OF
AND STUDIES

No. XV.

THE

PARĀ PRĀVESHĪKĀ

OF

KṢHĒMARĀJA.

EDITED WITH NOTES

BY

MAHĀMAHOPĀDHYĀYA PAṆḌIT MUKUNDA RĀMA SHĀSTRĪ,
OFFICER-IN-CHARGE RESEARCH DEPARTMENT,
JAMMU AND KASHMIR STATE,
SRINAGAR.

PUBLISHED UNDER THE AUTHORITY OF THE GOVERNMENT
OF HIS HIGHNESS LIEUT.-GENERAL MAHĀRĀJA
SIR PRATĀP SINGH SĀHIB BAHĀDUR,
G. C. S. I., G. C. I. E.,
MAHĀRĀJA OF JAMMU AND KASHMIR STATE.



BOMBAY:

PRINTED AT THE "TATVA-VIVECHAKA" PRESS,
1918.

(All rights reserved.)

श्रीमच्छ्रीकण्ठनाथप्रभृतिगुरुवरादिष्टसत्रीतिमार्गो
लब्ध्वा यत्रैव सम्यक्पटिमनि घटनामीश्वराद्वैतवादः ।
कश्मीरेभ्यः प्रसृत्य प्रकटपरिमलो रञ्जयन्सर्वदेश्यान्
देशेऽप्यस्मिन्नदृष्टो घुसृणविसरवत्स्तान्मुदे सज्जनानाम् ॥ १ ॥

तरत तरसा संसारार्णधं विधत्त परे पदे
पदमविचलं नित्यालोकप्रमोदसुनिर्भरे ।
विमृशत शिवादिष्टाद्वैतावबोधमुधारसं
प्रसभविलसत्सद्युत्तयान्तःसमुत्प्लवदायिनम् ॥ २ ॥

ॐ

काश्मीर-संस्कृतग्रन्थावलिः ।

ग्रन्थाङ्कः १५



पराप्रावेशिका

श्रीमन्महामोहेश्वराचार्यवर्य-श्रीक्षेमराजाचार्यविरचिता



श्रीभारतधर्ममार्तण्ड-काश्मीरमहाराज-

श्रीप्रतापसिंहवर-प्रतिष्ठापिते

प्रज्ञविद्याप्रकाश-(रिसर्च) कार्यालये

तदध्यक्ष-महामहोपाध्याय-पण्डित-मुकुन्दराम-शास्त्रिणा

उद्दिष्टकार्यालयस्थेतरपण्डितसहायेन

संगृह्य, संसोधन-पर्यायाङ्कन-विवरणादिसंस्करणोत्तरं

पाठ्याख्यविद्वत्परिपत्संमताधुनिकमुगमशुद्धरीत्युपन्यासादिसंस्कारैः परिष्कृत्य

मुम्यय्यां

तत्त्वविवेचकाख्यमुद्रणालये मुद्रापथित्वा प्राकाश्यमुपनीता



संवत् १९७५

ख्रिस्ताब्दः १९१८

काश्मीर-धीनगर

अस्य ग्रन्थस्य सर्वे प्रकाशन-मुद्रापणाधिकाराः श्रीरामहराजवर्यैः
स्वायत्तीकृताः सन्ति ।

ओं नमः शिवाय निखिलतत्त्वात्मने

अथ

पराप्रावेशिका

श्रीमन्महामाहेश्वराचार्यवर्यक्षेमराजविरचिता ।

विश्वात्मिकां तदुत्तीर्णां

हृदयं परमेशितुः ।

परादिशक्तिरूपेण

स्फुरन्तीं संविदं नुमः ॥

इह खलु परमेश्वरः प्रकाशात्मा, प्रकाशश्च विमर्शस्वभावः,
विमर्शो नाम विश्वाकारेण विश्वप्रकाशेन विश्वसंहरणेन च

(१) ननु परमेश्वरः प्रकाशस्वभावत्वेऽपि किं शान्तप्रज्ञादिनामिव
केवलबोधस्वभावः स्यादित्याशङ्क्याह प्रकाशश्चेति ।

(२) विमर्शो हि परिमितापरिमितत्वाभ्यां द्विधा, तत्र परिमितत्वे
शून्यादिप्रमाप्नुचितेन तेन संवित्प्रकाशस्य परिच्छिन्नत्वं मा भूदित्याश-

अकृत्रिमाहम् इति विस्फुरणम् । यैदि निर्विमर्शः स्यात् अनी-
श्वरो जडश्च प्रसज्येत । एष एव च विमर्शः—चित्, चैतन्यं,
स्वरसोदितापरावाक्, स्वातन्त्र्यं, परमात्मनो मुख्यमैश्वर्यं, कर्तृ-
त्वं, स्फुरत्ता, सारो, हृदयं, स्पन्दः इत्यादिशब्दैरागमेषूद्धोष्यते,

येनाह विमर्शो नामेति, स च विमर्शो विश्वाकारेण सृष्टौ, तत्प्रकाशेन
स्थितौ, स्वात्मसात्कारात्मना संहरणेन संहारे च पूर्णाहन्ताचमत्कारात्मक
इति यावत् ।

(३) यदीति । विमर्शविकलः सूर्यादिप्रकाशो यथा परापेक्षत्वात्
जडपक्षपाती अस्वातन्त्र्यमाश्रितवान् तथैव निर्विमर्शतया संविप्रकाशेऽपि
प्रसक्तिरापतेदिति भावः ।

(४) इह शैवशासननये संविप्रकाशस्य विमर्शप्राधान्यमेव तत्तदा-
गमेषु समुद्भूतं, स एव भिन्नभिन्नाभिरागमभाषाभिराज्ञायते, यथा—चैत-
न्यमिति विमर्श एव मुख्यमात्मनो रूपमित्यभिप्रेत्य धर्मवाचिना शब्देन
निर्देशः कृतः । तथा स्वरसोदितापरावाक् इति—वेत्ति विश्वमभिलषति
प्रत्यवमर्शेनेति वाक्, सैव परामर्शान्तराणामाधारभूतत्वात् पूर्णत्वाच्च परा,
अत एव अनिरुद्धप्रसरत्वात् अहमिति परिपूर्णचिद्वपुषा सदोदितत्वात्
स्वरसोदितेति । तथा स्वातन्त्र्यमिति, स्वातन्त्र्यं च संयोजनवियोजनादि-
रूपं स्वस्यात् बहिष्कृतमिदन्तापदे स्वात्मनि संयोजयति, संयोज्यापि वि-
योजयति, शून्यादिभूमिकायां च न्यग्रभावयति,—इत्यादिलक्षणत्वेन
जडाहलक्षण्याधायीति । तथा ऐश्वर्यमिति विश्वसर्गादावनन्यापेक्षित्वं न तु
अस्य मायागर्भाधिकारिणो ग्रह्यादेरिव परेच्छावशवर्तित्वेन नियतिनियन्त्र-
णावगच्छ इति । तथा कर्तृत्वमिति, एतदेव कर्तृत्वं यत् अलौकिकेन

अत एव अकृत्रिमाहमिति-सतत्त्वः स्वयंप्रकाशरूपः परमेश्वरः पारमेश्वर्या शक्त्या शिवादि-धरण्यन्तजगदात्मना स्फुरति प्रकाशते च । एतदेव अस्य जगतः कर्तृत्वमजडत्वं च, जगतः कार्यत्वमपि एतदधीनप्रकाशत्वमेव, एवंभूतं जगत्

कार्यकारणभावेन स्वान्तःप्रकाशैक्येन स्थितस्य शिवादेः पृथिव्यन्तस्य विश्वस्य इदन्तया समुन्मीलनं योगिनिर्माणवत् इति । तथा स्फुरतीति स्फुरणसंबन्धः, तद्घटादेर्नास्ति, तथात्वे हि सर्वेषां सदैव घटादिकं प्रस्फुरेत् न कस्यचिद्वेति सर्वसर्वज्ञता तद्विपर्ययो वा प्रसज्येत, अतो मम स्फुरतीति मदोयं स्फुरणमाविष्ट इत्यर्थः । सारमिति अतुच्छं रूपं, सा परमेश्वरस्य विमर्शशक्तिरेवेति । हृदयमिति विश्वप्रतिष्ठास्थानत्वात् । स्पन्द इति अवलस्य चित्प्रकाशस्य चलत्ताभासनं, यत् तत्र अनतिरिक्तत्वेऽपि अतिरिक्तत्वेऽपि विश्वावभासनमित्यर्थः ।

(५) विमर्शशक्तिमाहात्म्यादेव परमेश्वरो विश्ववैचित्र्यप्रधात्मना स्वात्मनैव समुल्लसतीति प्रतिपादयन् विमर्शशक्तिलक्षणमुपसंहरति अत एवेति । मायाप्रकृत्यादेर्जगत्सृष्टौ कारणान्तरस्य भेदाभेदविकल्पैरुपहृतत्वात् न तत्कर्तृत्वमुपपद्यते इति भावः ।

(६) यद्विश्वात्मना परमेश्वरस्य प्रस्फुरणम् इदमेव पारमार्थिकं कर्तृत्वं, तत्स्फुरणात्मनैव प्रकाश्यमानस्य विश्वस्याजडभावोऽपि स्यादित्याह एतदेवेति ।

(७) ननु जगद्विपर्ययं कीदृक् कार्यत्वं भेदेनाभेदेन वा, भिन्नत्वे त-

प्रकाशरूपात् कर्तुर्महेश्वरादभिन्नमेव, भिन्नवैद्यत्वेऽप्रकाशमानत्वेन प्रकाशनायोगात् न किञ्चित्स्यात्, अनेन च जगता अस्य भगवतः प्रकाशात्मकं रूपं न कदाचित् तिरोधीयते, एतत्प्रकाशनेन प्रतिष्ठां लब्ध्वा प्रकाशमानमिदं जगत् आत्मनः प्राणभूतं कथं निरोद्धुं शक्नुयात्, कथं च तन्निरुध्य स्वयमवतिष्ठेत, अतेश्चास्य वस्तुनः साधकमिदं बाधकमिदं प्रमाणमित्यनुसंधानात्मकसाधकबाधकप्रमातृरूपतया चास्य सद्भावः, तत्सद्भावे किं प्रमाणम्?—इति वस्तुसद्भावमनुमन्यतां, तादृक्स्वभावे किं प्रमाणम्?—इति प्रष्टृरूपतया च पूर्वसिद्धस्य

कर्तुः परमेश्वरस्य स्वातन्त्र्यं नाम विवटेत, अभिन्नत्वे कथं तत् इत्याशङ्क्याह जगत् इति । अस्य जगतः परप्रकाशं विना अचेत्यमानत्वात् स्वात्मलाभो दुर्घटः, तदाश्रयत्वावलम्बनात् तत् प्रकाशशरीरतामेतीत्येतदेव कार्यत्वं, केवलं मायास्वातन्त्र्येण भेदोद्भासनादभिन्नत्वेऽपि भिन्नव्यवहार इति भावः ।

(८) अभेदत्वे विश्वं भानुं प्रगल्भेत, अन्यथा स्वरूपशून्यत्वात् विश्वव्यवहारो हानादानादिरूपो विनश्येदित्याशयेनाह भिन्नवेद्यत्वे इति ।

(९) ननु यदि जगत् परमेश्वरादभिन्नं तत् प्रकाशैकरूपस्य जगतो भासमानत्वात् परमेश्वरे सारूप्यभेदो दुर्वारः, तेनापि तस्य तिरोधीयमानत्वं भवेदिति शङ्कां निवारयन्नाह अनेनेति । प्रयुत स्वात्मनि लब्धेऽपि प्रकाशावरणात् स्वयमेव नष्टं भवेदित्यर्थः ।

(१०) ज्ञापकादिकारकाणि पूर्वसिद्धे ईश्वरे व्यापरीतुं न शक्नुवन्ती-

महेश्वरस्य स्वयंप्रकाशत्वं सर्वस्य स्वसंवेदनसिद्धम् । किं चे
प्रमाणमपि यमाश्रित्य प्रमाणं भवति तस्य प्रमाणस्य तद-
धीनशरीरप्राणनीलसुखादिवेद्यं चातिशय्य सदा भासमानस्य
वेदकैकरूपस्य सर्वप्रमितिभाजः सिद्धौ अभिनवार्यप्रकाशस्य
प्रमाणवराकस्य कश्चोपयोगः । एवं च शब्दराशिमयपूर्णाह-

त्याशयं गृहीत्वा तद्विषयादिकर्तुः प्रमातुरपि तादृश्येण सत्त्वात् न
तत्सिद्धिः प्रमाणाधीना, इत्यतः स्वप्रकाशत्वं तस्यानुभवसिद्धमित्याह
अतश्चास्येति

(११) संक्षिप्तप्रकाश एव सर्वजीवितभूतो मायीयव्यवहारे प्रमाणं
कल्पयति इत्यतः पूर्वसिद्धत्वात् तत्र प्रमाणं किमपि नोपयुज्यते इत्याह
किं चेति । परप्रकाशापेक्षयान्यासर्वं जडतया स्वात्मानमपि भासयितुम-
शक्तं कथं परं व्यवस्थापयितुमुद्यच्छेदिति यावत् ।

(१२) कश्च उपयोग इति, प्रमाणं नाम अभिनवाभासरूपं प्रमातरि
प्रमितिलक्षणां विश्रान्तिं विदधत् प्रमाणं भवति, प्रमाता च नित्यावभा-
सितत्वादविच्छिन्नाभासः सर्वाः प्रमितीः स्वात्मनि अन्तर्मुखरूपे भजते,
तत् तस्मिन् कथमभिनव आभास उपयुज्यताम् तत्प्रमितिश्च 'कुत्रान्यत्र
विश्राम्यतु, तस्मात् देहप्राणनीलसुखादिवेद्य एव प्रमाणोपयोगः न तु
प्रमाणजीवितभूते परमेश्वरे । तदुक्तम्

‘ प्रमाणान्यपि वस्तूनां जीवितं यानि सन्वते ।

तेषामपि परो जीवः स एव परमेश्वरः ॥ ’

इति ।

(१३) शब्दराशिमयेति, शब्दराशिः - भकारादि-हकारान्तो वर्णस-

न्तापरामर्शसारत्वात् परमशिव एव पद्मत्रिंशत्तत्त्वात्मकः प्र-
पञ्चः । पद्मत्रिंशत्तत्त्वानि च, — १ शिव २ शक्ति ३ सदा-
शिव ४ ईश्वर ५ शुद्धविद्या ६ माया ७ कला ८ विद्या
९ राग १० काल ११ नियति १२ पुरुष १३ प्रकृति
१४ बुद्धि १५ अहंकार १६ मनः १७ श्रोत्र १८ त्वक्
१९ चक्षुः २० जिह्वा २१ घ्राण २२ वाक् २३ पाणि
२४ पाद २५ पायु २६ उपस्थ २७ शब्द २८ स्पर्श
२९ रूप ३० रस ३१ गन्ध ३२ आकाश ३३ वायु
३४ वह्नि ३५ सलिल ३६ भूमयः, इत्येतानि ।

अर्थेषां लक्षणानि । तत्र शिवतत्त्वं नाम इच्छा-ज्ञान-क्रि-
यात्मककेवलपूर्णानन्दस्वभावरूपः परमशिवै एव । अस्य ज-
गत् स्रष्टुमिच्छां परिगृहीतवतः परमेश्वरस्य प्रथमस्पन्द ए-

भूहो गर्भकृतममस्तविश्वस्तन्मयो योऽनन्यमुखप्रेक्षित्वस्वातन्त्र्यविभ्रान्ति-
रूपः 'अहमेव प्रकाशात्मा प्रकाशे' इत्येवं-रूपः पूर्णाहन्तापरामर्शः स
एव सारम् अनुच्छेद रूपं यस्य तस्य भावस्तस्माद्धेतोरित्यर्थः ।

(१४) पद्मत्रिंशत्तत्त्वानि, तस्य भावस्तत्त्वम् इति भिन्नानां वर्गानां
वर्गीकरणनिमित्तं यदेकमविभक्तं भाति तत्तत्त्वम्, यथा गिरिवृक्षपुर-
प्रभृतीनां नदीसरःसागरादीनां च पृथिवीरूपत्वमनूपत्वं चेति

(१५) सर्वप्रमातृणामन्तः परिस्फुरत्पूर्णहन्ताचमत्कारमयं सर्वतत्त्वो-
त्तीर्णं सकलतत्त्वराशिगतसृष्टिसंहारशतसहस्रप्रतिबिम्बनसहिष्णु महाप्र-
काशवपुः शिवतत्त्वम् ।

वेच्छाशक्तिर्तत्त्वम् अप्रतिहतेच्छत्वात्, सदेवाङ्कुरायमाण-
मिदं जगत् स्वात्मनाहन्तयाच्छाद्य स्थितं रूपं सदाशिवतै-
त्त्वम्, अङ्कुरितं जगदहन्तयावृत्य स्थितमीश्वरतत्त्वम्, अहन्ते-
दन्तयोरैक्यप्रतिपत्तिः शुद्धविद्या, स्वस्वरूपेषु भावेषु भेदप्रथा
माया, यदा तु परमेश्वरः पारमेश्वर्या मायाशक्त्या स्वरूपं

(१६) तस्यैव स्वस्वातड्यमाहात्म्यात् बहिरुल्लसिष्या परानन्द-
चमत्कारोद्रेकात् अहमिति परामर्शः शक्तिरवम् ।

(१७) यदा परमेश्वरः शुद्धचिन्मात्राधिकरण एवाहमित्यंशे इदमंश-
मुल्लासयति तदा तस्य प्रोन्मीलितमानचित्रकल्पभावराशिविषयत्वेन अ-
स्फुटत्वात् इच्छाप्रधानं सदाशिवतत्त्वम् ।

(१८) स्फुटीभूते च इदमंशे यदाहमंशं निषिञ्चति तदा ज्ञानशक्ति-
प्रधानमीश्वरतत्त्वम् । अनयोः प्रोक्तयोस्तत्त्वयोरहंविमर्शस्याविशेषेऽपि इद-
मंशस्य ध्यामलत्वाध्यामलत्वाभ्यां विशेषः ।

(१९) यदा पुनः प्ररूढभेदभावरशिगतेदमंशस्फुरणे चिन्मात्रगत-
त्वेनाहमंशः समुल्लासति भेदाद्वैतवादिनामिव ईश्वरस्य यः समुष्टतुला-
पुटन्यायेनाहमिदमिति परामर्शः तत् क्रियाशक्तिप्रधानं विद्यातत्त्वम् ।

(२०) मायेति, दुष्करतमवस्तुसंपा इति दनाप्रतीघातरूपा अचिद्रूपे
शून्यादौ च प्रमातृताभिमानं प्ररूढं कुर्वती चिदेकमयानपि भावान् भेदेन
आभासयन्ती स्वरूपं तिरोदधती कलादिक्षित्यन्तानां भावानामुपादान-
कारणं च माया ।

(२१) मायाशक्त्येति, स्वातज्यापरपर्यायया ।

पं० ६ क० पु० संकुचितप्राश्न्यद्वयतामिति पाठः ।

गृहयित्वा संकुचितग्राहकतामश्नुते तदा पुरुषसंज्ञः, अयमेव मायामोहितः कर्मबन्धनः संसारी, परमेश्वरादभिन्नोऽपि अस्य मोहः परमेश्वरस्य न भवेत् - इन्द्रजालमिव ऐन्द्रजालिकस्य स्वेच्छया संपादितभ्रान्तेः, विद्याभिज्ञापितैश्वर्यस्तु चिद्धनो मुक्तः परमशिव एव । अस्य सर्वकर्तृत्वं सर्वज्ञत्वं पूर्णत्वं नित्यत्वं व्यापकत्वं च, शक्तयोऽसंकुचिता अपि संकोचग्रहणेन कला-विद्या-राग-काल-नियतिरूपतया भवन्ति । अत्र कैला-

(२२) कर्मबन्धन इति, कर्माणि स्वात्मनो बन्धकानि अभिमन्यमानः ।

(२३) संसारीति, संसरति इत्यतः संसारी, देहोऽपि स्वरूपसादृश्यं बाल्ययौवनादिषु अनुवर्तयन् संसरतीव, बुद्ध्यादेस्तु जन्मान्तरेऽपि संसरणम् ।

(२४) विद्याभिज्ञापितैश्वर्यस्तु इति, विद्यया स्वरूपप्रकाशनशक्त्या अभिज्ञापदं प्रापितमैश्वर्यं यस्य, अत एव चिद्धनः शरीराद्यपि विश्वम-चिद्रूपव्यामिश्रणशून्यं संवेदनमेव अभिमन्यमान इत्यर्थः ।

(२५) मुक्त इति, पुनर्जन्मबन्धविरहात् देहे स्थितेऽपि मुक्त इति व्यपदेशयोग्य इति भावः । पतिते तु परमशिवस्वरूप एवेति ।

(२६) नियतिरूपतया भवन्तीति, यथा राज्ञापहृतसर्वस्वस्य अनु-कम्पया जीवनार्थं किञ्चित् स्त्रोकं धनं दीयते तथैव अणुत्वमापन्नस्य बो-धस्य अपहृतसर्वज्ञत्वादेर्मत्स्थाने किञ्चित्कर्तृतादिपरमार्थं कलादिकं वि-तीर्यते इति भावः ।

(२७) कलेति, यथा सर्वं कर्तुमसमर्थः किञ्चिदेव घटादिकं करोतीति ।

नाम अस्य पुरुषस्य किञ्चित्कर्तृताहेतुः, विद्या किञ्चिज्ज्ञत्व-
कारणम्, राँगो विषयेष्वभिष्वङ्गः, कालो हि भावानां भास-
नाभासनात्मकानां क्रमोऽवच्छेदको भूतादिः, नियतिः ममेदं
कर्तव्यं नेदं कर्तव्यम् इति नियमनहेतुः, एतत् पञ्चकम् अस्य
स्वरूपावरकत्वात् कैश्चुकमिति उच्यते, महदादि-पृथिव्यन्तानां
तत्त्वानां मूलकारणं प्रकृतिः, एषा च सत्त्वरजस्तमसां सा-

(२८) विद्येति, यया किञ्चिदेव पुरोवर्ति घटादिकं जानाति न पुन-
दूरव्यवहितं वस्तु इति ।

(२९) राग इति, अपूर्णमन्यतया इदं मम उपयुज्यते, भूयासं, मा
कदाचित् न भूवम् इत्येवंरूपः ।

(३०) क्रमोऽवच्छेदक इति, आज्ञासिपं जानामि ज्ञास्यामि इति,
अकार्यं करोमि करिष्यामि इति ज्ञानक्रियास्वरूपेण भावानपि तथा कल-
यन् अवच्छिनत्ति इति ।

(३१) नियतिरिति, ममेदं कर्तव्यमिति, इदं स्वर्गादिफलकमभ्यमे-
धादिकमेव मया कर्तव्यं न निरयादिफलकं ब्रह्महृन्ननादि इति । अथ च
नियतादेव कारणाश्रितमेव कार्यमित्यादि बहुविधं नियतिरूपम् ।

(३२) कञ्चुकमिति, स्वरूपाद्व्यतिरिक्तमपि अव्यतिरिक्ततया पूर्ण-
संविस्वरूपमाच्छाद्य स्थितमित्यर्थः ।

(३३) सत्त्वरजस्तमसां सुखदुःखमोहारमकानां प्रकाशक्रियानियमन-
स्वभावानां साम्यावस्था सामान्यं रूपं, यत्रैषामङ्गाङ्गिभावो नोपलभ्यत
इत्यर्थः ।

म्यावस्या अविभक्तस्या, निश्चयकारिणी विकल्पप्रतिविम्ब-
धारिणी वृद्धिः, अटंकारो नाम - ममेदं न ममेदमित्यभिमान-
साधनम्, मनः संवन्धसाधनम्, एतन्नयमन्तःकरणम् । शब्द-
स्पर्श-रूप-रस-गन्धात्मकानां विषयाणां क्रमेण ग्रहणसाधनानि
श्रोत्र-स्पर्श-चक्षुर्निद्रा-घ्राणानि पञ्च ज्ञानेन्द्रियाणि । वचना-
दान-विहरण-विसर्गानन्दान्मक्रियासाधनानि परिपाठ्या वाक्-
पाणि-पाद-पायूपस्थानि पञ्च कर्मेन्द्रियाणि । शब्द-स्पर्श-रूप-
रस-गन्धाः सामान्याकाराः पञ्च तन्मात्राणि । आकाशम-
यकाशमदम्, वायुः संजीवनम्, अग्निर्दाहकः पाचकश्च,
मल्लिलपाप्यायकं द्रवरूपं च, भूमिर्धारिका,

(३४) निश्चयकारिणीति, इदमेतादृक इत्येवंरूपो निश्चयः ।

(३५) सावप्रधानत्वेन स्वच्छतया प्रतिविम्बग्रहयोग्यात् विकल्प-
प्रतिविम्बधारिणीति भावः ।

(३६) अन्तर्वेद्यस्य सुखादेर्ग्रहणसाधनत्वात् अन्तःकरणम् । अज्ञा-
तिभावेन गुणानां कार्यं, यक्ष्यमाणस्य भूतेन्द्रियादेः कार्यवर्गस्य च कार-
णम् ।

(३७) तन्मात्राणीति, तदेव नाधिकं तत्र अन्यदस्तीति तन्मात्र-
शब्देनावान्तरविशेषरहिता शब्दाद्या उच्यन्ते ।

‘ यैथा न्यग्रोधबीजस्थः शक्तिरूपो महाद्रुमः ।

तथा हृदयबीजस्थं विश्वमेतच्चराचरम् ॥ ’

इत्याम्नायनीत्या पराभट्टारिकारूपे हृदयबीजेऽन्तर्भूतमेतज्ज-
गत् । कथं ?— यथा घटशरावादीनां मृद्विकाराणां पारमा-
र्थिकं रूपं मृदेव, यथा वा जलादिद्रवजातीनां विचार्य-
माणं व्यवस्थितं रूपं जलादिसामान्यमेव भवति, तथा पृथि-
व्यादिमायान्तानां तत्त्वानां सतत्त्वं मीमांस्यमानं सदित्येव
भवेत्, अस्यापि पदस्य निरूप्यमाणं धात्वर्थव्यञ्जकं प्रत्य-
यांशं विसृज्य प्रकृतिमात्ररूपः सकार एवावशिष्यते, तदन्त-
र्गतमेकत्रिंशत्तत्त्वम्, ततः परं शुद्धविद्येश्वर-सदाशिवतत्त्वानि
ज्ञान-क्रियासाराणि शक्तिविशेषत्वात् औकारेऽभ्युपगमरूपे-
ऽनुत्तरशक्तिमयेऽन्तर्भूतानि । अतः परमूर्ध्वाधः सृष्टिरूपो वि-
सर्जनीयः, एवं-भूतस्य हृदयबीजस्य महामन्त्रात्मको विश्वे-
मयो विश्वोत्तीर्णः परमशिव एवोदयविश्रान्तिस्थानत्वाभिज-

(३८) यथेति, यथा घटबीजे तासमुचितेनैव यत्पुष्पा अङ्कुरपत्रफलानि
तिष्ठन्ति एवं नानाविधतनुकरणादिवैचित्र्यशालि विश्वमिदं हृदयबीजा-
न्तःस्थितं । समूराण्डरसे सर्पशिल्पवयवानुप्रविष्टबर्होपबर्होदिपूणैरेतादि-
वैचित्र्यशिल्पकल्पनाकौशलघट् अवधानधनैः सूक्ष्मेक्षिकयावधार्यम् ।

(३९) विश्वमयो विश्वोत्तीर्ण इति, सर्वाकारत्वं निराकारत्वं चात्र
क्रमेण हेतुः ।

स्वभावः । ईदृशं हृदयबीजं तत्त्वतो यो वेद समाविशति च
 स परमार्थतो दीक्षितः प्राणान् धारयन् लौकिकवद्वर्तमानो
 जीवन्मुक्त एव भवति, देहपाते परमशिवभट्टारक एव
 भवति ॥

(४०) दीक्षित इति, तिलाज्याहुतिवर्जितमेतत्परिज्ञानमेव तत्त्वतो
 दीक्षा इति भावः ।

इति श्रीमन्महामाहेश्वराचार्यवर्यक्षेमराजविरचिता
 पराप्रावेशिका समाप्ता ॥

सद्विद्यानां संश्रये ग्रन्थविद्वद्-

व्यूहे हासं कालवृत्त्योपयाते ।

तत्तत्सद्धर्मोद्दिधीर्षकतान-

सत्पद्मौजःशालिना कर्मवृत्त्यै ॥ १ ॥

श्रीमत्कश्मीराधिराजेन मुख्यै-

र्धर्मोद्युक्तैर्मन्त्रिभिः सैर्विवेच्य ।

प्रत्यष्टापि ज्ञानविज्ञानगर्भ-

ग्रन्थोद्धृत्यै मुख्यकार्यालयो यः ॥ २ ॥

तत्राजीवं निविंशद्भिर्मुकुन्द-

रामाध्यक्षत्वाश्रितैः सद्भिरेपः ।

पूर्त्या शुद्ध्या व्याख्यया संस्कृतः स्तात्

पूर्णो ग्रन्थः श्रेयसे सज्जनानाम् ॥ ३ ॥

(तिलकम्)

धीस्वात्मशिवापेणं शिवदं च बोधवीतु अभ्येनृधो नृविभ्रष्टृणाम् ॥

THE KASHMIR SERIES
OF
TEXTS AND STUDIES.

**KASHMIR SERIES OF TEXTS
AND STUDIES.**

No. XIII.

**THE
SHATH TRIMSHAT TATTVA SANDOHA**

**WITH COMMENTARY
BY
RĀJĀNAKA ĀNANDA.**

EDITED WITH NOTES

BY

**MAHĀMAHOPĀDHYĀYA PAṆḌIT MUKUNDA RĀMA SHĀSTRĪ,
OFFICER-IN-CHARGE RESEARCH DEPARTMENT,
JAMMU AND KASHMIR STATE,
SRINAGAR.**

**PUBLISHED UNDER THE AUTHORITY OF THE GOVERNMENT
OF HIS HIGHNESS LIEUT.-GENERAL MAHĀRĀJA
SIR PRATĀP SINGH SĀHIB BAHĀDUR,
G. C. S. I., G. C. I. E.,
MAHĀRĀJA OF JAMMU AND KASHMIR STATE.**



BOMBAY :

**PRINTED AT THE "TATVA-VIVECHAKA" PRESS,
1918.**

(All rights reserved.)

श्रीमच्छ्रीकण्ठनाथप्रभृतिगुरुवरादिष्टसन्नीतिमार्गो
लब्ध्वा यत्रैव सम्यक्पदिमति घटनामीश्वराद्वैतवादः ।
कश्मीरेभ्यः प्रसृत्य प्रकटपरिमलो रञ्जयन्सर्वदेश्यान्
देशेऽप्यस्मिन्नहष्टो घुसृणविसरवत्स्तान्मुदे सज्जनानाम् ॥ १ ॥

तरत तरसा संसाराब्धिं विधत्त परे पदे
पदमविचलं नित्यालोकप्रमोदसुनिर्भरे ।
विमृशत शिवादिष्टाद्वैतावबोधमुधारसं
प्रसभविलसत्सद्युक्तयान्तःसमुत्प्लवदायिनम् ॥ २ ॥

ॐ

काश्मीर-संस्कृतग्रन्थावलिः ।

ग्रन्थाङ्कः १३

षट्त्रिंशत्तत्त्वसंदोहः

श्रीमद्राजानकानन्दविरचितविवरणोपेतः

श्रीभारतधर्ममार्तण्ड-काश्मीरमहाराज-

श्रीप्रतापसिंहवर-प्रतिष्ठापिते

प्रज्ञविद्याप्रकाश-(रिसर्च) कार्यालये

तदध्यक्ष-महामहोपाध्याय-पण्डित-मुकुन्दराम-शास्त्रिणा

उद्दिष्टकार्यालयस्येतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं

पाश्चात्यविद्वत्परिपरसंमतानुनिकसुगमशुद्धरीत्युपन्यासादिसंस्कारैः परिष्कृत्य

मुद्रयामां

तत्त्वविवेचकाख्य-मुद्रणालये मुद्रापयित्वा प्रकाश्यमुपनीतः



संवत् १९७५

खैस्ताब्दः १९१८

काश्मीर-श्रीनगर

(अस्य ग्रन्थस्य सर्वे प्रकाशन-मुद्रापणाधिकाराः श्रीरामदत्तत्रयैः
स्वायत्तीकृताः सन्ति)

Printed by
Bhiwaji Hari Shinde at the "Tatra-Vivechaka" Press,
Nos. 1, 2, 3, Khetwadi Back Road, Bombay;
and Published by
the Research Department, Srinagar, Kashmir.

ॐ नमोऽद्वैतसंविद्धपुत्रे क्षित्वादितत्त्वात्मने शंकराय ।

अथ

षट्त्रिंशत्तत्त्वसंदोहः



श्रीमद्राजानकानन्दविरचितविवरणोपेतः



यदयमनुत्तरमूर्ति-

निजेच्छयाखिलमिदं जगत्स्रष्टुम् ।

पस्पन्दे स स्पन्दः

प्रथमः शिवतत्त्वमुच्यते तज्ज्ञैः ॥१॥

इह हि स्वतन्त्रशिवाद्वयदर्शने परमेश्वरः स्वतन्त्रश्चिद्धनसं-
वित्स्यभावः स्वया स्वातन्त्र्याख्यया शक्त्या सततं शिवा-
दिधरण्यन्ततत्तद्भुवनभूततत्त्वात्मना क्रीडनादिशीलत्वात् कृ-
त्यपञ्चकविधायी, वस्तुतः क्रमराहित्येऽपि विश्वसृष्टौ आभा-
सनमात्रसारेण पारमार्थिककार्यकारणभावेन क्रममपि उद्भाव-
यन्, अनाख्यत्वेऽपि स्वेच्छयैव स्वात्मभिर्त्तौ तत्तच्छिवा-
दितत्त्वाभिख्याम् अवभासयति । तथात्वेऽपि षट्त्रिंशत्तत्त्व-

मयकुलस्वरूपपरामर्शनात् आखण्ड्येन विश्वभरितां स्वचम-
त्कारविमर्शसाराम् अनुत्तरानन्दधनावस्थां नोज्झति, इति
वास्तवाशयावबोधनाय कश्चिन्महामाहेश्वरः परमेशशक्तिपा-
तानुगृहीतः तत्त्वक्रमप्रक्रियाम् आर्याभिरेकविंशत्या समुप-
निबबन्ध, — यदयमित्यादिना ।

अनुत्तरमूर्तेर्भगवतः परमेश्वरस्य प्रकाशधनस्वात्मैकात्म्येन
अवस्थितं विश्वं सिसृक्षोः दर्पणनगरवत् स्वेच्छयैव स्वात्मनि
आद्या प्रोन्मिमिलयिषावस्था शिवतत्त्वव्यपदेश्या पञ्चशक्ति-
निर्भरत्वात् स्वातन्त्र्यात् चिदादिप्राधान्येन क्रमशः शुद्धा-
ध्वनि तत्त्वसृष्ट्यवभासनम्, मायाविद्यादेः संवित्प्रकाशधन-
परमशिवात् व्यतिरेकानतिरेकविकल्पैरुपहृतत्वात् स्वातन्त्र्य-
मेव केवलं विश्वोत्पत्तिसंहरणादौ मूर्धाभिपिक्तं — तत्तदनन्त-
शक्तिनिचयानां क्रोडीकारित्वात्, वक्ष्यमाणेऽपि तत्तद्रूपोप-
ग्रहणे स्वातन्त्र्यामुक्तत्वान्न प्राच्यस्वभावापायः ॥ १ ॥

इच्छा सैव स्वच्छा

संततसमवायिनी सती शक्तिः ।

सचराचरस्य जगतो

बीजं निखिलस्य निजनिलीनस्य ॥२॥

तस्य स्वाभिज्ञा स्वतन्त्रेच्छाशक्तिरेव उद्भविष्यतो विश्वस्य
स्वान्तर्निर्लीनत्वात् बीजभूता शक्तितत्त्वतां याति, शक्तेः
शक्तिमद्धर्मत्वेऽपि न अन्यदर्शनाभिमतवत् तस्मात् व्यतिरेकः,
नैकर्म्येण अत्र इच्छायाः स्वच्छत्वात् हृदय-विमर्श-सारोर्मि-
प्रभृतिभिः संज्ञाभिः तत्तद्दर्शनेषु अभिधानम् । परमेश्वर एव
हि स्वैश्वर्योच्छलत्तया पूर्णाहन्ताचमत्कारतारतम्येन शक्तिद-
शमधिशेते, इत्यत्र आनन्दशक्तिप्राधान्यम् ॥ २ ॥

स्वेच्छाशक्त्युद्गीर्णं

जगदात्मतया समाच्छाद्य ।

निवसन्स एव निखिला-

नुग्रहनिरतः सदाशिवोऽभिहितः ॥३॥

तस्यैव परमेश्वरस्य स्वस्वातन्त्र्योद्भासितस्य विश्वस्य वि-
शुद्धसंविन्मात्राधिकरण्येन स्वात्मन्येव समुल्लासनात् सदि-
त्याख्यानात् सदाशिवतत्त्वावस्था, तत्र मोन्मीलितमात्रचि-
त्रकल्पतया इदमंशस्य अस्फुटत्वात् इच्छाप्राधान्यम्, अतः
स भाविनः समस्तभावराशेः सम्पक् वदिरवविभासयिषा-
न्क्षणक्रीडारसिकत्वात् अनुग्रहनिरतस्तद्रूपिकां गृह्णाति इ-
त्यतो निवसन्नित्युक्तम् ॥ ३ ॥

विश्वं पश्चात्पश्यन्-

इदन्तया निखिलमीश्वरो जातः ।

सा भवति शुद्धविद्या

येदन्ताहन्तयोरभेदमतिः ॥ ४ ॥

एवं क्रमावभासनात् विश्वस्य शुद्धसंविन्मात्राधिकरण एव स्फुटतया परामृश्यमानस्य अहमंशोऽभिपेक्षनात् स एव परमेश्वरः ईश्वरतत्त्वदशामधिश्रयति, अत्र वेद्यजातस्य स्फुटावभासनात् ज्ञानशक्त्युद्रेकः । आन्तरदशाया उद्विक्तत्वात् सदाशिवावस्था, बहिर्भावपरतोद्रेकात् तु ईश्वरावस्था इत्यनयोर्विशेषः । प्ररूढभेदस्य इदन्तांशस्य समधृततुलापुटन्यायेन अहमंशस्फुरणायां शुद्धविद्यातत्त्वम् । अत्र विश्वस्य स्फुटतरं परामर्शनात् क्रियाशक्तिः प्रधाना । इयति च शुद्धस्वातन्त्र्यमेव तत्तद्वैचित्र्येण मस्फुरति, इति शुद्धोऽध्वा ॥ ४ ॥

माया विभेदबुद्धि-

निजांशजातेषु निखिलजीवेषु ।

नित्यं तस्य निरङ्कुश-

विभवं वेलेव वारिधे रुन्धे ॥ ५ ॥

अश्रुद्धे पुनरध्वनि परमेश्वर एव स्वात्मप्रच्छादनक्रीडया
अघोरभट्टारकभूर्मि मन्त्रमहेश्वररूपां गृहीत्वा दुर्घटसंपादनसा-
यध्यैः मायाशक्त्या स्वतोऽन्योन्यतश्च भिन्नम् अणूनां भोग-
सिद्धये कलादिक्षित्यन्तं जडाजडवर्गं क्रमतोऽक्रमतोऽपि अव-
भासयति, तत्र भिन्नभिन्नप्रधात्मकमायीयमलेन स्वाङ्गकल्पे-
ष्वपि जडवेद्यवर्गेषु विभिन्नतया बुद्धिरेव मायाख्यं तत्त्वं,
येन तस्य निर्गलं स्वातन्त्र्यं प्रतिहन्यते, वेलयेव अधिधतर-
ङ्गाणां वैभवम् ॥ ५ ॥

स तथा परिमितमूर्तिः

संकुचितसमस्तशक्तिरेष पुमान् ।

रविरिव संध्यारक्तः

संहृतशक्तिः स्वभासनेऽप्यपटुः ॥ ६ ॥

अविकार्यस्यापि तस्य चिदात्मनः स्वशक्तीनां संकोचन-
पुरःसरं शक्तिदारिद्र्यमापन्नस्य अण्वपरपर्याया पुरुषसंज्ञा,
संहृतशक्तित्वेन परिमितात्मा स स्वात्मैश्वर्यमपि प्रत्यभिज्ञातु-
मपटुः संचरति विचित्रयोनिषु । यदा पुनः शक्तिपाततार-
तम्यात् विद्याभिज्ञापितैश्वर्यः स्वाङ्गकल्पमेव विश्वं प्रत्यभि-
जानीयात् तदा जीवच्छिवभावं प्रत्यापद्यते ॥ ६ ॥

संपूर्णकर्तृताद्या

बह्वयः सन्त्यस्य शक्तयस्तस्य ।

संकोचात्संकुचिताः

कलादिरूपेण रूढयन्त्येवम् ॥ ७ ॥

शक्त्यन्तरक्रोडीकारिण्या स्वातन्त्र्यशक्त्याविद्युक्तत्वादेव परमेश्वरस्य बहुशक्तित्वं, संकोचग्रहणादेव सर्वास्तच्छक्तयः संकुचितीभूय कलादितत्त्वपञ्चकेन प्ररोहमुपगच्छन्ति । ता यथा—सर्वकर्तृता सर्वज्ञता वृत्तिः नित्यता स्वातन्त्र्यमिति, एतत्पञ्चकं शुद्धाशुद्धभेदेन द्विधा,—परमेशविषयतया शुद्धं, संसारविषयतया तु अशुद्धम् ॥ ७ ॥

तत्सर्वकर्तृता सा

संकुचिता कतिपयार्थमात्रपरा ।

किञ्चित्कर्तारममुं

कलयन्ती कीर्त्यते कला नाम ॥८॥

गोपितस्वरूपत्वान्निरुद्धशक्तेः परमेश्वरस्य सर्वकर्तृता-शक्तिः प्राणादिपरिमितप्रमावृत्तावे किञ्चित्कर्तृतोद्वलजात्मना

कलनेन अधःप्रक्षेपात् कलातच्चात्मतां याति, यद्वशात् किं-
चिदेव कर्तुमुत्सहतेऽणुः न सर्वत्र कर्तृत्वमिति ॥ ८ ॥

सर्वज्ञतास्य शक्तिः

परिमिततनुरल्पवेद्यमात्रपरा ।

ज्ञानमुत्पादयन्ती

विद्येति निगद्यते बुधैराद्यैः ॥ ९ ॥

एवं तस्यैव सर्वज्ञताशक्तिः संकोचं गृहीतवती किञ्चि-
ज्ज्ञेयमात्रपरत्वेन ज्ञानोत्पादनात् विद्यातत्त्वं, विद्ययैव बुद्धिद-
र्पणे प्रतिफलिता भावा विविच्यन्ते - गुणसंकीर्णतया तस्या
विवेक्तुमक्षमत्वात्, तस्मात् विद्ययैव अर्थविवेकः ॥ ९ ॥

नित्यपरिपूर्णवृत्तिः

शक्तिस्तस्यैव परिमिता तु सती ।

भोगेषु रञ्जयन्ती

सततममुं रागतत्त्वतां याता ॥ १० ॥

परमेश्वरस्य नित्यपरिपूर्णवृत्तिर्नाम शक्तिः पारिमित्यं
याता यत्र कचन उपादेयाद्यभिमते 'किञ्चिन्मे भूयात्' इति

सामान्येनाभिष्वङ्गमात्रादापद्यते रागतत्त्वम् । विशेषाभिष्व-
ङ्गस्तु अस्यैव पल्लवितप्राय इति एतदेव कलाविद्ययोः प्रागु-
क्तयोः किञ्चिद्भागे निमित्तम् ॥ १० ॥

सा नित्यतास्य शक्ति-

निर्कृष्य निधनोदयप्रदानेन ।

नियतपरिच्छेदकरी

कृप्ता स्यात्कालतत्त्वरूपेण ॥ ११ ॥

अकालकलितस्य चिदात्मनो नित्यत्वाख्या शक्तिः न्य-
ग्भावमाश्रित्य कार्यारूपितकर्तृत्वकलनया अणुं तुल्यादिक्र-
माभासनात्मना कालेन संयोज्य कालतत्त्वव्यपदेश्या क-
ल्प्यते, येन अयमणुः भूतादिक्रियाक्रमकलितः कालवशता-
मापद्यते ॥ ११ ॥

यास्य स्वतन्त्रताख्या

शक्तिः संकोचशालिनी सैव ।

कृत्याकृत्येष्ववशं

नियतममुं नियमयन्त्यभून्नियतिः ॥ १२ ॥

स्वातन्त्र्यमेव अस्य परममातुः संकुचत् नियतितत्त्वताभा-
भासयति, यतः कार्याकार्येषु नियमाधानात् विशिष्टे कार्ये
विशिष्टं कारणमेव आदध्यान्नानियतमिति । एतेन कलादिना
कञ्चुकेन आवृतोऽयं शक्तिदारिद्र्यमनुभूय कलादिमुखेनैव
स्ववैभवात् प्रतिविर्तीर्णकिञ्चिदंशः पशुरित्युच्यते ॥ १२ ॥

इच्छादित्रिसमष्टिः

शक्तिः शान्तास्य संकुचद्रूपा ।

संकलितेच्छाद्यात्मक-

सत्त्वादिकसाम्यरूपिणी तु सती ॥१३॥

बुद्ध्यादिसामरस्य-

स्वरूपधित्तात्मिका मता प्रकृतिः ।

इच्छास्य रजोरूपा-

हंकृतिरासीदहंप्रतीतिकरी ॥ १४ ॥

अस्य शान्ताख्या शक्तिरलुब्धत्वात् इच्छादीनां शक्तीनां
गर्भीकरणात् समष्टिरूपा, पारिमित्यग्रहणाच्च गुणानामवि-
भागावस्था प्रकृतितत्त्वम् । गुणानामिच्छादिशक्तित्रिकेन अ-

न्वारब्धत्वात् त्रित्वं - यत्प्रक्षोभात् प्राकृतिकसर्गस्य प्रसरः ।
 तत्र चित्तात्मके बुद्धचहंकृन्मनांसि साम्यावस्थामधिश्रयन्ति ।
 अत्र तत्त्वक्रमप्रसरे शिवादिसकलान्तेषु प्रमातृवर्गेषु ज्ञानक्रि-
 याशक्ती एव मुख्यमुपकरणं, ते एव संकुचद्रूपे ईश्वर-शुद्धविद्ये,
 संकुचिते विद्याकले, अत्यन्तं संकुचिते बुद्धिकर्मेन्द्रियाणि,
 क्रियायाः संकोचसीम्नि भूतसूक्ष्मादि इति विज्ञेयम् । अणोः
 रजःपरिणामिणी इच्छाशक्तिः अहमित्यभिमानलक्षणा अहं-
 कृतिः ॥ १३-१४ ॥

ज्ञानापि सत्त्वरूपा

निर्णयबोधस्य कारणं बुद्धिः ।

तस्य क्रियां तमोमय-

मूर्तिर्मन उच्यते विकल्पकरी ॥१५॥

सत्त्वपरिणामिनी ज्ञानशक्तिरेव अर्थाध्यवसायलक्षणा
 बुद्धिः । तमःपरिणामिनी क्रियाशक्तिः । विकल्पकरणलक्षणं
 मनस्तत्त्वमुच्यते ॥ १५ ॥

वामादिपञ्चभेदः

स एव संकुचितविग्रहो देवः ।

ज्ञानक्रियोपराग-

प्राधान्याद्विविधविषयरूपोऽभूत् ॥१६॥

स एव क्रीडादिसतत्त्वो वामदेवादिपञ्चमूर्तित्वात् संकु-
चितो भूत्वा ज्ञानशक्त्युपरजनप्रधानतया ज्ञानेन्द्रियतद्विषय-
शरीरतां, क्रियाशक्त्युपाधिप्राधान्यात् कर्मेन्द्रियव्यापारवत्त्वं
च उपादत्ते । शक्तिपञ्चकोपादानात् करणानां पञ्चधात्वं
बोध्यम् ॥ १६ ॥

श्रोत्रं चक्षुः स्पर्शन-

जिह्वा-घ्राणानि बोधकरणानि ।

शब्द-स्पर्शौ रूपं

रस-गन्धौ चेति भूतसूक्ष्माणि ॥ १७ ॥

श्रोत्रादीनि ज्ञानेन्द्रियाणि, शब्दादीनि तन्मात्राणि ॥१७

अयमेवातिनिकृष्टो

जातो भूतात्मनापि भूतेशः ।

गगनमनिलश्च तेजः

सलिलं भूमिश्च पञ्चभूतानि ॥ १८ ॥

अत्यन्तसंकोचग्रहणात् अचिद्रूपतामवभास्य आकाशादीनि पञ्चभूतानि ॥ १८ ॥

श्रोत्रादिकरणवेद्याः

शब्दाद्यास्तानि वेदकान्येषाम् ।

वचनकरी वागासीत्

पाणिः स्यात्करणभूत आदाने ॥ १९ ॥

शब्दादिज्ञानसाधनानि श्रोत्रादिकरणानि, वचनादिक्रियासाधनानि वागादीनि कर्मेन्द्रियाणि ॥ १९ ॥

गमन-विसर्गानन्द-

त्रितये पादादिकं करणम् ।

गन्धवती भूमिः स्या-

दापः सांसिद्धिकद्रवास्तेजः ॥ २० ॥

उष्णस्पर्शमरूप-

स्पर्शो वायुरम्बरं सशब्दम् ।

पट्टिशत्तत्त्वमयं

वन्दे कौलं कुलातिगं शंभुम् ॥२१॥

आदिना पायूपस्थौ गृह्येते । गन्धवच्च भूमेर्लक्षणम्, सां-
सिद्धिकद्रवत्वमवलक्षणम्, उष्णस्पर्शेन तेजो लक्ष्यते, अ-
रूपस्पर्शो वायुलक्षणम्, शब्द आकाशस्य इति प्रत्येकं मु-
ख्यगुणनिर्देशः । तत्त्वानामुत्तरोत्तरं व्याप्य-व्यापकभावेन
भूमिर्व्याप्या जलादिशिवान्तं व्यापकानि पञ्चत्रिंशत्, एवं
भूतसृष्टौ भूमौ व्योमादिगुणा व्यापकत्वेन अनुगताः सन्ति ।
परमशिवतत्त्वस्य सर्वत्र अनुगतत्वात् विश्वमयतदुत्तीर्णयाम-
लकौलस्वरूपमेव भक्तानां समावेशार्हम्, इति वन्दनोपसृ-
हारोक्त्या उपक्षिप्तम् इति शिवम् ॥

इति पट्टिशत्तत्त्वसंदोहः श्रीमद्राजानकानन्दाचार्य-
विरचितविवरणोपेतः समाप्तः ॥

सद्विद्यानां संश्रये ग्रन्थविद्वद्-
व्यूहे हासं कालवृत्त्योपयाते ।

तत्तत्सद्धर्मोद्दिधीर्षकतान-
सत्प्रेक्षौजःशालिना कर्मवृत्त्यै ॥ १ ॥

श्रीमत्कश्मीराधिराजेन मुख्यै-
र्धर्मोद्भुक्तैर्मन्त्रिभिः स्वैर्विवेच्य ।

प्रत्यष्टापि ज्ञानविज्ञानगर्भ-
ग्रन्थोद्धृत्यै मुख्यकार्यालयो यः ॥ २ ॥

तत्राजीवं निर्विंशद्भिर्मुकुन्द-
रामाभ्यक्षत्वाश्रितैः सद्भिरेपः ।

पूर्त्या शुद्ध्या व्याख्यया संस्कृतः स्तात्
पूर्णो ग्रन्थः श्रेयसे सज्जनानाम् ॥ ३ ॥

तिलकम् ॥

श्रीशिवार्पणं भूयात् ॥